

श्री ५ को सरकार
अर्थ मन्त्रालय
कर विभाग

श्री ५ को सरकारले बनाएको तल लेखिए बमोजिमका मनोरन्जन कर (संशोधन) नियमहरू २०१६ सर्वसाधारणको जानकारीको लागि प्रकाशित गरिएको छ ।

मनोरन्जन कर (संशोधन) नियम, २०१६

मनोरन्जन कर नियमहरू २०१८ (यसपछि मूल नियम भनिएको)मा संशोधन गर्न वाञ्छनीय भएकोले श्री ५ को सरकारले मनोरन्जन कर ऐन २०१७ को दफा १० ले दिएको अधिकार प्रयोग गरी देहायको नियमहरू बनाइएको छ

१. संक्षिप्त नाम र प्रारम्भ:- (१) यी नियमहरूको नाम मनोरन्जन कर (संशोधन) नियमहरू २०१६ रहेको छ ।

(२) यी नियमहरू तुरुन्त प्रारम्भ हुने छन् ।

२. मूल नियमको नियम ४ को उपनियम ४ मा संशोधन:- मूल नियमको नियम ४ को उपनियम ४ को सट्टा देहायको उपनियम (४) राखिएको छ ।

४. स्थानीय मनोरन्जन कर अफिसले नियम ३ को उपनियम (८) र (९) बमोजिम मनोरन्जन कर मालिकबाट दाखिल हुन आएको फारामहरू मनोरन्जन कर दाखिल भएको भरपर्दो बैंक भाउचर र विक्री भएको टिकटको अधकट्टी र अरु सम्बन्धित सेस्तासंग भिडाई जाँचेको निस्सा लगाई प्रत्येक महीना भुक्तान भएको ७ विनभित्र फारामहरूको १ एक प्रति अर्थ मन्त्रालय कर विभागमा र एकाउन्टेन्ट जनरल अफिसमा पठाउनु पर्छ ।

३. मूल नियमको नियम ४ पछि थप:- मूल नियमको नियम ४ को उपनियम (५) लाई उपनियम (७) गरी देहायको उपनियम (५) र (६) थपिएको छ ।

५. मनोरन्जनको मालिकले नियम ३।५ बमोजिम छाप लगाई विक्री गर्न लगेको टिकटको लगत मनोरन्जन कर अफिसरले छुट्टै रजिष्टरी किताब खडा गरी राख्नु पर्छ । त्यस्तो लगत खडा गर्दा टिकटहरूको सिलसिलेवार नम्बर, टिकटको श्रेणी, फिर्ता दाखिल हुन आएको अधकट्टी टिकटको सिलसिलेवार नम्बर आदि कुराहरू स्पष्ट खुलाउनु पर्दछ । तर अस्थायी मनोरन्जन घुम्ति सिनेमा र च्यारिटी सो हरूको सम्बन्धमा बेग्लो बाले रजिष्टर राखी स्वीकृति भएको कुरासमेत जनाउनु पर्दछ ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

६. नियम ३।११ बमोजिम नेपाल राष्ट्र बैंकमा वा माल अड्डामा मनोरन्जन करको रकम दाखिल गरेको रीतपूर्वकको भौचर वा निस्सा मनोरन्जन कर अफिसरकहाँ दाखिल भएपछि निजले सरकारी दर रेष्ट बमोजिमको टिकट विक्रीबाट दाखिल हुनुपर्ने मनोरन्जन करको रकम ठीक छ छैन जाँची हेरी ठीक भए सो कुराको निस्सा लगाई सम्बन्धित रजिष्टर किताबसमेतमा जनाई राख्नु पर्नेछ ।

आज्ञाले—

भोगेन्द्रनाथ रिमाल

श्री ५ को सरकारको डाइरेक्टर,
अर्थ मन्त्रालय कर विभाग ।